

ἀνθοφοροῦσιν, αἱ δ' ὑδροφοροῦσιν, αἱ δὲ λεαίνουσι καὶ
 κατορθοῦσι τὰ κηρία. Φέρει δ' ὕδωρ, ὅταν τεκνοτροφῇ.
 Πρὸς σάρκα δ' οὐθενὸς καθίζει, οὐδ' ὀψοφαγεῖ. Χρόνος δ'
 αὐταῖς οὐκ ἔστιν εἰθισμένος ἀφ' ὅτου ἄρχονται ἐργάζεσθαι,
 5 ἀλλ' ἐὰν τὰπιτῆδεια ἔχωσι καὶ εὖ διάγωσι, μᾶλλον ἐν ὥρᾳ
 τοῦ ἔτους ἐγχειροῦσι τῇ ἐργασίᾳ, καὶ ὅταν εὐδία ᾗ, συνεχῶς
 ἐργάζονται. Καὶ εὐθύς δὲ νέα οὐσά, ὅταν ἐκδύσῃ, ἐργάζεται
 τριταία, ἐὰν ἔχῃ τροφήν. Καὶ ὅταν ἐσμός προκάθηται, ἀπο-
 τρέπονται ἔναι ἐπὶ τροφήν, εἴτ' ἐπανέρχονται πάλιν. Ἐν δὲ
 10 τοῖς εὐθηνοῦσι τῶν σμηνῶν ἐκλείπει ὁ πόνος τῶν μελιττῶν
 περὶ τετταράκονθ' ἡμέρας μόνον τὰς μετὰ χειμερινὰς τρο-
 πάς. Ἐπειδὴν δ' ἠϋξημένοι ὦσιν οἱ νεοττοὶ, τροφήν αὐτοῖς
 παραθεῖσαι καταχρῶνται· ὅταν δ' ᾗ δυνατὸς, αὐτὸς διελὼν
 τὸ κάλυμμα ἐξέρχεται (15) Τὰ δὲ γινόμενα θηρία ἐν τοῖς
 15 σμήνεσι καὶ λυμαινόμενα τὰ κηρία αἱ μὲν χρησταὶ μέλιτται
 ἐκκαθαίρουσιν, αἱ δ' ἕτεραι διὰ κακίαν περιορῶσιν ἀπολλύ-
 μενα τὰ ἔργα. Ὅταν δὲ τὰ κηρία ἐξαιρῶσιν οἱ μελιττουργοί,
 ἀπολείπουσιν αὐταῖς τροφήν διὰ χειμῶνος, ἢ ἐὰν μὲν
 διαρκὴς ᾗ, σώζεται τὸ σμῆνος· εἰ δὲ μὴ, ἐὰν μὲν χειμῶν
 20 ᾗ, αὐτοῦ θνήσκουσιν, εὐδιῶν δ' οὐσῶν, ἐκλείπουσι τὸ σμῆ-
 νος. Τροφῇ δὲ χρῶνται μέλιτι καὶ θέρους καὶ χειμῶνος·
 τίθενται δὲ καὶ ἄλλην τροφήν ἐμπερὶ τῷ κηρῷ τὴν σκλη-
 ρότητα, ἣν ὀνομάζουσι τινες σανδαράκην. (16) Ἀδικοῦσι
 δ' αὐτὰς μάλιστα οἱ τε σφῆκες καὶ οἱ αἰγίθαλοι καλούμενοι
 25 τὰ ὄρνεα, ἔτι δὲ χελιδὼν καὶ μέροψ. Θηρεύουσι δὲ καὶ
 οἱ τελματιαῖοι βάτραχοι πρὸς τὸ ὕδωρ αὐτὰς ἀπαντῶσας·
 διόπερ καὶ τούτους οἱ μελισσεῖς ἐκ τῶν τελμάτων, ἀφ' ὧν